

The background is an anime-style illustration. At the top, a girl with long, straight blonde hair and green eyes looks forward with a slight smile. Below her, in the middle ground, a boy with blonde hair and a red headband is seen from behind, looking down at a girl with long green hair who is lying on the ground. In the foreground, a boy with short blonde hair and a dark, tribal-style tunic with a spiked collar is looking towards the viewer. The setting appears to be a rocky, outdoor area with some small flowers in the bottom right corner.

Kolasis Aionios

Story By Shanmoi

အနန္တအပြစ်ဒဏ်

Chapter 1

ဥရုတိုင်းနိုင်ငံ ဘုရင်မင်းမြတ်နှင့် ၎င်း၏ မိဖုရားကြီးတို့ မှ နန်းညွန့် နန်းလျာ သားလှတနာ ဖွားမြင်သည့်သကာလ နတ်ဘုရားအပေါင်းက ကောင်းမြတ်ခြင်းအဖုံဖုံကို ချီးမြှောက်ပေးသနားကြ၏။

နေနတ်ဘုရားက ထိုသားတော်အား လှပခြင်းတရားကို ချီးမြှောက် တော်မူ၏။

မိုးကြိုးနတ်ဘုရားက ရဲရင့်ခြင်းသတ္တိကို ချီးမြှင့်တော်မူသည် ။

တခြားမြင့်မြတ်သော နတ်ဘုရားအပေါင်းတို့ က သားတော်အား အ လှတရားတို့ ကို ပြီးပြည့်စုံစေ၍ ရဲစွမ်းသတ္တိကို ပြိုင်ဘက်မဲ့စေသည် ။

နတ်ဘုရားများ နှင့် အံတုနိုင်သော စွမ်းအားကို ရရှိပိုင်ဆိုင်ထား သည့် ထိုလူသားကို "ဂေးလ်ဂမက်ရှ်" ဟု အမည်ခေါ်တွင် စေ၏။

ထိုသားတော် ဂေးလ်ဂမက်ရှ်သည် ကား အနာဂတ်ဥရုတိုင်း၏ ပဉ္စမ မြောက် အရှင်သခင်အလောင်းအလျာ ဖြစ်တော့သည် ။

ဂေးလ်ဂမက်ရှ်သည် ချောမောလှပ၏။

ဂေးလ်ဂမက်ရှ်သည် စွမ်းအားအလွန် ပြည့်လျှံသည် ။

ရွှေရောင်ဆံနွယ်တို့ သည် ပုခုံးသားနှင့် မထိတထိ ရှိနေတတ်၍ ၎င်း၏ နဂိုတင့်တယ်ပြီးသား ကျက်သရေအပေါ်တွင် ထပ်ဆင့်တန်ဆာဆင်ထား၏။

ဂေးလ်ဂမက်ရှ်သည် ထက်မြက်သည် ။

ဂေးလ်ဂမက်ရှ်သည် မာနလည်း ကြီး၏။

ပြီးပြည့်စုံလှသည် ဟူသော ဝေါဟာရသည် ပင်လျှင် ဂေးလ်ဂမက်ရှ်၏ အမည်နာမတော်၏ ခြေဖဝါးအောက်ဝယ် ညွတ်တွားဝပ်ဆင်းရ၏။

ဂေးလ်ဂမက်ရှ်သည် ရက်စက်သည့်မင်းတစ်ပါး မဟုတ်။

သို့သော်ငြား ခွန်အားနည်းသူတို့ ကို ပိုမိုဖိအားပေးတတ်သူ ...။ တစ်ခါတစ်ရံတော့ မြာပွေတတ်၏။

ဂေးလ်ဂမက်ရှ်၏ ထိုအကျင့်ဆိုးကြောင့် ဥရုတိုင်းသားတို့ သည် သူ့အား အလွန်တရာ ကြောက်လန့်ကြသည် ။ ငိုကြွေးမြည်တမ်းကြသည် ။ နတ်ဘုရားတို့ ကို တိုင်တည်ကြသည် ။

ထိုအခါ နတ်ဘုရားမ ကြည့်မနေနိုင်တော့ပေ။ ချက်ချင်းပင်လျှင် စမ်းရေကြည်အောက်ခြေမှ ရွံ့စေးမြေကို ဆယ်ယူ၍ ဂေးလ်ဂမက်ရှ်ကို ယှဉ်ပြိုင်နိုင်မည့် သတ္တဝါတစ်မျိုးကို ဖန်တီးသည် ။

အားန်ဒီဒု ဟု ခေါ်တွင် စေ၏။

အားန်ဒီဒု၌ တိကျသေချာသော သွင်ပြင်လက္ခဏာ မရှိ။ ကျားမလိင် ဟူ၍ လည်း မရှိ။

သူ၏ တည်ဆောက်ပုံသည် ရွံ့စိုင့်ရွံ့ခဲအသွင်သာ ရှိသေးသည် ။ နတ်ဘုရားမ၏ စေခိုင်းမှုဖြင့် ဂေးလ်ဂမက်ရှ်ကို သူယှဉ်ပြိုင်လိုသည် ။

သို့သော် ဂေးလ်ဂမက်ရှိကား ငယ်ရွယ်သေး၏။

ထိုအခါ သူသည် တောအုပ်ထဲ၌ သာ ကျင်လည်နေသည် ။ သဘာဝ
တရားကနေ ဖန်ဆင်းယူထားသော သူသည် မြက်တို့ ကိုသာ နှစ်ခြိုက်
စွာ စားသောက်၏။

တောကောင်များ နှင့်အတူ ပြေးလွှားခုန်ပေါက် အမဲလိုက်တတ်၏။
ဒီလိုနဲ့ စောင့်နေရင်းက အချိန်တချို့ကုန်ဆုံးသွားတဲ့ အခါ အားန်ဒီဒု
သည် တဖြည်းဖြည်း ရုပ်သွင်တစ်စတစ်စ ပေါ်လွင်လာသည် ။

သူ၏ ဆံနွယ်တို့ မှာ တင်ပါးဖုံးသည် အထိ ရှည်လျား၍ သူနှစ်သက်
သော သဘာဝတရားကို ထင်ဟပ်နေသည့် အစိမ်းရောင်ရှိလေသည် ။

တောနက်ထဲတွင် ကျက်စားနေသော အားန်ဒီဒုသည် ခြေလက်တို့
ကြမ်းတမ်းသော်လည်း မျက်နှာသွင်ပြင်နှင့် ကိုယ်ခန္ဓာ တည်ဆောက်ပုံ
သည် ကား အမျိုးသမီးတစ်ယောက်အသွင် လှပသည် ။

အဖြူညစ်ညစ် တစ်ဆက်တည်းရှိသည့် ဝတ်ရုံရှည်ကိုသာ အဖြူညစ်
ညစ် ဘောင်းဘီတစ်ထည်နှင့် တွဲဖက်ဝတ်ဆင်တတ်သည် ။

နတ်ဘုရားမ သတ်မှတ်ပေးထားသည့် အချိန်ကျလာသောအခါ အား
န်ဒီဒုသည် ဂေးလ်ဂမက်ရှိအား တွေ့ဆုံရန် ဥရုတိုင်းသို့ ခရီးဆက်တော့
သည် ။
